

Шартнома

байни Донишгоҳи миллии Тоҷикистон ва Вазорати меҳнат, муҳоҷират ва шугли аҳолии Ҷумҳурии Тоҷикистон дар бораи ҳамкорӣ ва тайёр намудани кадрҳо

ш. Душанбе №03

«21» 01 соли 2020

Донишгоҳи миллии Тоҷикистон дар шахсияти Ректор-Имомзода Муҳаммадҷусуф Сайдалӣ, ки дар асоси Оинномаи донишгоҳ амал мекунад (минбаъд Донишгоҳ) ва Вазорати меҳнат, муҳоҷират ва шугли аҳолии Ҷумҳурии Тоҷикистон дар шахсияти Вазир-Тағойзода Сумангул Санд (минбаъд Вазорат) бо мақсади ба роҳ мондани ҳамкорихон судманд шартномаи мазкурро тибқи шартҳои зерин ба имзо расониданд.

I. Мавзӯи шартнома

1. Мавзӯи шартномаи мазкурро ҳамкори байни Донишгоҳ ва Вазорат дар самти омода намудани мутахассисони баландихтисос ва такмили малакаҳои касбии онҳо, ҳамкорӣ дар самти баргузор намудани таҷрибаомӯзии таълимӣ, омӯзгорӣ, истехсолӣ ва пешаздипломии донишҷӯён, татбиқи барномаҳои таълимӣ, лоиҳаҳои илмӣ, мустаҳкам намудани муносибатҳои илмию амалии мутақобилаи тарафҳо мувофиқи қонунгузории амалкунандаи Ҷумҳурии Тоҷикистон ташкил медиҳад.

II. Самтҳои ҳамкорӣ

2. Мувофиқи шартномаи мазкур Донишгоҳ бо Вазорат дар самтҳои зерин ҳамкорӣ менамояд:

- гузаронидани конференсу семинарҳои муштарак илмию амалӣ ва таълимию методӣ оид ба масъалаҳои мубрами ҷомеа, таҳияи пешниҳодҳо оид ба такмили барномаҳо;
- баланд бардоштани сатҳи омодагии касбии донишҷӯёни Донишгоҳ ва кормандони Вазорат;
- ба роҳ мондани фаъолияти илмию таҳқиқотӣ оид ба масъалаҳои мубрами ҷомеа;
- ташкил ва баргузор намудани таҷрибаомӯзии донишҷӯён;
- омода намудан ва интишори корҳои илмӣ муштарак (нашри маҷмӯи мақолаҳо, китобҳои дарсӣ, васоити таълимию методӣ барои донишҷӯён ва кормандон);

-барои бо кор таъмин намудани хатмкунандагони болаёқати Донишгоҳ мусоидат намудан;

3. Тарафҳо метавонанд ҷихати ноил шудан ба ҳадафҳои шартномаи мазкур дар самтҳои дигар низ ҳамкориро ба роҳ монанд.

III. Мазмуни шартнома

4. Уҳдадорҳои Донишгоҳ:

-бо таклифи Вазорат таъмини иштироки устодон дар омода кардани барномаҳои таълимӣ, маводҳои корҳои методӣ;

-гузаронидани чорабиниҳо ва таҳқиқоти илмии муштарак;

-дар асоси нақшаи кории Вазорат таъмини иштироки устодон барои баромад бо маърузаҳо, гузаронидани конференсҳои илмию амалӣ, семинарҳо ва дигар машғулиятҳо бо кормандон;

-ҳамасола додани роҳхат ба донишҷӯён барои гузаронидани таҷрибаомӯзӣ тибқи тартиби муқарраршуда;

-сафарбар намудани донишҷӯён ба таҷрибаомӯзии таълимӣ, истеҳсолӣ, ва пешаздипломӣ мувофиқи муҳлати муқарраршуда;

-то оғози таҷрибаомӯзии таълимӣ, истеҳсолӣ ва пешаздипломӣ фиристодани шахси мутасаддӣ барои омода намудани шароити зарурии таҷрибагузаронӣ, таъмини роҳбари методии таҷрибаомӯзии таълимӣ, истеҳсолӣ ва пешаздипломии донишҷӯён ва назорати дар сатҳи зарурӣ гузаштани он;

-мусоидат дар васеъ намудани маҳзанҳои илмию амалии Вазорат бо адабиёт ва маводи илмӣ;

-амалӣ намудани дигар чорабиниҳои муштараке, ки барои таҳкими ҳамкориҳои мутақобилан судманд заруранд ва аз моҳияти шартномаи мазкур бармеоянд.

5. Уҳдадорҳои Вазорат:

-мусоидат ба устодон ва кормандони Донишгоҳ барои шиносӣ ва истифодаи маводи зарурии фаъолияти анҷомдодаи кормандони Вазорат тибқи муқаррароти қонунгузорию амалкунандаи иҷозат медиҳад;

- қабули донишҷӯёни таҷрибаомӯз мувофиқи нақшаи таълимӣ, барои гузаштани таҷрибаомӯзии таълимӣ истеҳсолӣ ва пешаздипломӣ;

-таъмини гузаронидани таҷрибаомӯзии таълимӣ, истеҳсолӣ, ва пешаздипломии донишҷӯён дар асоси нақшаҳои таълимӣ ва Низомнома дар бораи таҷрибаомӯзии шиносӣ, истеҳсолӣ ва пешаздипломии донишҷӯён дар Вазорат;

- таъмини шароити зарурӣ барои амалишавии барномаи таҷрибаомӯзии донишҷӯён;
- таъмин намудани кормандони баландхисос барои роҳбарӣ ба рафти таҷрибаомӯзии донишҷӯён;
- додани тавсифнома ва тасдиқи ҳисоботи донишҷӯён ба таҷрибаомӯзӣ пас аз ба итмом расидани таҷрибаомӯзии онҳо;
- фароҳам овардани шароити мусоид ҳангоми омода намудани корҳои дипломӣ ва дигар маърузаҳои илмӣ таҳти сарвари роҳбари илмӣ;
- дар асоси дархости Донишгоҳ таъмини иштироки кормандони Вазорат дар чараёни таълим, баромад бо маърузаҳо, гузаронидани машғулиятҳои семинарӣ ва амалӣ, иштирок дар маҳфилҳои илмӣ ва маҳфилҳои донишҷӯён;
- навиштани такризиҳо ба корҳои дипломии донишҷӯён;
- чалби кормандони Вазорат дар доираи имкониятҳои ҷойдошта барои беҳтар намудани фаъолияти илмию таълимӣ ва методии Донишгоҳ;
- мусоидат дар васеъ намудани маҳзанҳои илмию амалии Донишгоҳ бо адабиёт ва таҳқиқоти илмӣ;
- амалӣ намудани дигар чорабиниҳои муштараке, ки барои таҳкими ҳамкории мутақобилан судманд заруранд ва аз моҳияти шартномаи мазкур бармеоянд.

IV. Муқаррароти хотимаӣ

6. Шартномаи мазкур ба муҳлати 5-сол басга шуда, он аз лаҳзаи ба имзо расидан эътибор пайдо менамояд.
7. Яктарафа даст кашидан аз иҷрои бандҳои шартнома манъ аст, ба истиснои ҳолатҳои, ки қонунгузориҳои Ҷумҳурии Тоҷикистон пешбинӣ кардааст ва ё иҷрои уҳдадорӣ номумкин мебошад.
8. Ҳуқуқ ва уҳдадорӣҳои тарафҳои шартнома тибқи ризоияти мутақобила мумкин аст, ки тағйир дода шавад ё қатъ гардад. Ризоияти тарафҳо бояд дар шакли хаттӣ ба расмият дароварда шавад. Дар ҳолати ба охир расидани муҳлати шартнома ба ҳамин муҳлат шартнома тамдид карда мешавад, агар яке аз тарафҳо қабл аз шаш моҳи ба охир расидани он тарафи дигарро дар бораи нияти қатъ кардани он ба таври хаттӣ огоҳ насозад.
9. Ягон банди шартномаи мазкур набояд боиси уҳдадорӣҳои молиявии иловагии тарафҳо гардад.
10. Рафти иҷрои бандҳои шартнома аз тарафи раёсати Донишгоҳ ва Вазорат назорат карда мешавад.

11. Шартнома дар ду нусха тартиб дода шуда, як нусхаи он дар раёсати Донишгоҳ ва нусхаи дигараш дар Вазорат нигоҳ дошта мешавад. Нусхаҳо эътибори баробар доранд.

Нишонии ҳуқуқӣ ва имзои тарафҳо

Донишгоҳи миллии Тоҷикистон
Ҷумҳурии Тоҷикистон, 734025
ш. Душанбе, х. Рӯдакӣ 17

Вазорати меҳнат, муҳоҷират ва
шугли аҳолии Ҷумҳурии
Тоҷикистон.
ш. Душанбе, к. А. Навоӣ 5/2

Ректор



[Handwritten signature]

01 2020

Вазир



[Handwritten signature]

01 2020